

Brussell, 10 ta' Ġunju 2016
(OR. en)

10082/16

CULT 56
RELEX 502
DEVGEN 124
COMPET 368
ENFOCUSTOM 92
EDUC 235
COHOM 68

NOTA TA' TRASMISSJONI

minn:	Kummissjoni Ewropea/Rappreżentant Għoli
data meta waslet:	8 ta' Ġunju 2016
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	JOIN(2016) 29 final
Sugġett:	KOMUNIKAZZJONI KONGUNTA LILL-PARLAMENT EWROPEW U LILL-KUNSILL Lejn strategija tal-UE għal relazzjonijiet kulturali internazzjonali

Id-delegazzjonijiet għandhom isibu mehmuz id-dokument JOIN(2016) 29 final.

Mehmuz: JOIN(2016) 29 final



IL-KUMMISSJONI
EWROPEA

IR-RAPPREŻENTANT GĦOLI TAL-
UNJONI GĦALL-
AFFARIJET BARRANIN U L-
POLITIKA TA' SIGURTÀ

Brussell, 8.6.2016
JOIN(2016) 29 final

**KOMUNIKAZZJONI KONĠUNTA LILL-PARLAMENT EWROPEW U LILL-
KUNSILL**

Lejn strategija tal-UE għal relazzjonijiet kulturali internazzjonali

1. KUNTEST

Id-diversità kulturali hija parti integrali mill-valuri tal-Unjoni Ewropea. L-UE hija impenjata sew biex tippromwovi ordni globali bbażata fuq il-paċi, l-istat tad-dritt, il-libertà tal-espressjoni, il-fehim reċiproku u r-rispett tad-drittijiet fundamentali. Għaldaqstant, il-promozzjoni tad-diversità permezz ta' relazzjonijiet kulturali internazzjonali hija parti importanti tar-rwol tal-UE bħala attur globali. Din tinvolvi impenn kemm għall-promozzjoni ta' "relazzjonijiet kulturali internazzjonali", permezz tal-appoġġ u l-assistenza li l-UE tipprovdli lil pajjiżi terzi, u l-appoġġ tal-promozzjoni tal-Unjoni u d-diversi kulturi tal-Istati Membri tal-UE permezz ta' "diplomazija kulturali." Bħala msieħba ewlenija tan-Nazzjonijiet Uniti (NU), l-UE tikkopera mill-qrib mal-UNESCO¹ għas-salvagwardja tal-patrimonju kulturali dinji.

L-UE għandha ħafna x'toffri lid-dinja: id-diversità tal-espressjonijiet kulturali, il-holqien artistiku ta' kwalità għolja u industrija kreattiva vibranti. Hija wkoll tista' tibbenefika bil-kbir minn aktar skambji mal-bqija tad-dinja. Fl-istess hin, l-esperjenza tal-UE tad-diversità u l-pluraliżmu hija vantaġġ konsiderevoli biex tippromwovi politiki kulturali bħala xprunaturi għall-paċi u l-iżvilupp soċjoekonomiku fpajjiżi terzi. Din il-Komunikazzjoni Kongunta tispjega l-kontribut li l-Unjoni diġà tagħmel fir-rigward tar-relazzjonijiet kulturali internazzjonali u tippromwovi modi biex jiġu żviluppati r-relazzjonijiet kulturali internazzjonali tal-UE sabiex tavvanza l-oġettivi tal-Unjoni biex tippromwovi l-paċi u l-istabbiltà internazzjonali, tissalvagwardja d-diversità, u tistimula l-impjiegi u t-tkabbir.

Fl-2007, il-Kummissjoni pproponiet "Agenda Ewropea għal Kultura f'dinja li qed tiġi gglobalizzata" (European Agenda for Culture in a globalising world)², li tinkludi l-promozzjoni tal-kultura fir-relazzjonijiet internazzjonali tal-Unjoni. Minn dak iż-żmien, id-dhul fis-seħħ tat-Trattat ta' Lisbona u l-istabbiliment tas-Servizz Ewropew għall-Azzjoni Esterna (SEAE) johloq struttura ġdida, li tista' tkompli ssahħaħ il-kontribut tal-UE għar-relazzjonijiet kulturali internazzjonali. F'dawn l-aħħar snin, l-Istati Membri, il-Parlament Ewropew u r-rappreżentanti tas-soċjetà ċivili talbu għal approċċ aktar koordinat tal-UE għar-relazzjonijiet kulturali internazzjonali³. F'Novembru 2015, il-Kunsill talab lill-Kummissjoni u lir-Rappreżentant Għoli biex ihejju "approċċ strateġiku għall-kultura fir-relazzjonijiet esterni tal-UE, li juri għal dan l-għan sett ta' prinċipji gwida."⁴ Kif xieraq, din il-Komunikazzjoni Kongunta tippromwovi prinċipji bħal dawn, kif ukoll approċċ tal-UE aktar strateġiku lejn diplomazija kulturali.

Bħala firmatarja tal-Konvenzjoni tal-UNESCO tal-2005 dwar il-Protezzjoni u l-Promozzjoni tad-Diversità tal-Espressjonijiet Kulturali⁵, l-UE hija impenjata lejn il-promozzjoni tad-diversità tal-espressjoni kulturali bħala parti mill-politika tar-relazzjonijiet kulturali internazzjonali. Dan jirrifletti u jippromwovi l-valuri fundamentali tal-UE, bħad-drittijiet tal-bniedem, l-ugwaljanza bejn is-sessi, id-demokrazija, il-libertà tal-espressjoni u l-istat tad-dritt, kif ukoll id-diversità kulturali u lingwistika⁶. B'mod partikolari, il-kultura u d-djalogu

¹ L-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO)

² Komunikazzjoni dwar "Agenda Ewropea għall-Kultura f'dinja li qed tiġi gglobalizzata" (European Agenda for Culture in a globalising world) COM(2007) 242 final.

³ Ara: Konkluzjonijiet tal-Kunsill dwar il-promozzjoni tad-diversità kulturali u d-djalogu interkulturali fir-relazzjonijiet esterni (2008); Riżoluzzjoni tal-Parlament Ewropew dwar id-dimensjonijiet kulturali tal-azzjonijiet esterni tal-UE (2011); 2014 Azzjoni Preparatorja tal-PE "Il-kultura fir-relazzjonijiet esterni tal-UE" <http://cultureinexternalrelations.eu/>

⁴ Eżitu tal-Laqgħa tal-Kunsill 3428: Edukazzjoni, Żgħazagh, Kultura u Sport, 23-4 ta' Novembru 2015

⁵ <http://en.unesco.org/creativity/convention/about/2005-convention-text>

⁶ Karta tal-UE tad-Drittijiet Fundamentali

interkulturali, jistgħu jikkontribwixxu biex jigu indirizzati sfidi globali ewlenin — bħalma huma l-prevenzjoni u s-soluzzjoni ta' kunflitti, l-integrazzjoni tar-refugjati, il-ġlieda kontra l-estremiżmu vjolenti, u l-ħarsien tal-wirt kulturali. Mal-Komunikazzjoni tal-2014 dwar il-Wirt Kulturali⁷, l-UE affermat mill-ġdid l-impenn tagħha biex tippoteġi l-wirt kulturali, f'kooperazzjoni ma' organizzazzjonijiet bħall-Kunsill tal-Ewropa u l-UNESCO. Din il-ħidma tibqa' urġenti fid-dawl tal-qerda tal-wirt kulturali f'żoni ta' kunflitt bħall-Iraq, is-Sirja u l-Afganistan.

L-iskambji kulturali jistgħu jgħibu wkoll benefiċċji ekonomiċi. Il-kummerċ globali rigward prodotti kreattivi aktar milli rdooppja bejn l-2004 u l-2013⁸, filwaqt li l-kultura hija element ċentrali fl-ekonomija l-ġdida xprunata mill-kreattività, l-innovazzjoni u l-aċċess għall-għarfien. L-industrija tal-kultura u l-kreattività jirrapreżentaw madwar 3% tal-PDG globali u 30 miljun impjeg⁹. Fl-UE biss, dawn l-industriji joħolqu aktar minn seba' (7) miljun impjeg¹⁰. Bl-istess mod, fil-pajjiżi li qed jiżviluppaw, is-setturi kulturali u kreattivi jagħtu kontribut sostanzjali għall-iżvilupp sostenibbli u t-tkabbir inkluziv. Il-kultura tista' għalhekk tgħin biex tippromwovi **l-ħolqien tal-impjegi u l-kompetittività** kemm fl-UE kif ukoll lil hinn mill-fruntieri tagħha. Dan huwa rikonoxxut fl-Aġenda 2030 għall-Iżvilupp Sostenibbli tan-NU¹¹, li tishaq li l-kultura, inkluzi tal-wirt kulturali dinji u industrija kreattiva, jista' jkollhom rwol importanti fil-kisba tal-iżvilupp inkluziv u sostenibbli. Il-kultura għaldaqstant hija fost l-iktar setturi importanti promossi bħala parti mill-għajnuna għall-iżvilupp tal-UE.

Ir-relazzjonijiet kulturali tal-Ewropa ma' pajjiżi oħra diġà huma b'saħħithom. L-Istati Membri diġà għandhom rabtiet kulturali estensivi u persistenti internazzjonali u l-Ewropa tgawdi minn fama tajba mad-dinja kollha għat-tradizzjonijiet kulturali tagħha u l-ħolqien. Skont talbiet mill-Kunsill u l-Parlament¹², azzjoni kkoordinata tal-UE, fuq il-bażi ta' "komplementarjetà intelliġenti", tista' tikkontribwixxi biex jissahħu dawn ir-rabtiet permezz tal-ħolqien ta' sinerġiji, il-ġbir tar-riżorsi, l-iffacilitar tal-kooperazzjoni u l-għoti ta' aktar viżibilità lil dawn l-iskambji u l-azzjonijiet kulturali¹³.

Din il-Komunikazzjoni Kongunta tipproponi strateġija tal-UE għal Relazzjonijiet Kulturali Internazzjonali li jiffokaw fuq it-tmexxija 'l quddiem tal-kooperazzjoni kulturali ma' pajjiżi shab fuq tliet oqsma ewlenin: l-appoġġ għall-kultura bħala mutur għall-iżvilupp soċjali u ekonomiku sostenibbli; il-promozzjoni tal-kultura u djalogu interkulturali għal relazzjonijiet interkomunitarji paċifiċi; ir-rinfurzar tal-kooperazzjoni fir-rigward tal-wirt kulturali. Filwaqt li tfittex li tikseb dawn l-oġettivi, ir-Relazzjonijiet Kulturali Internazzjonali tal-UE se jikkontribwixxu biex l-UE **ssir attur globali aktar b'saħħtu** — prijorità ewlenija għal din il-Kommissjoni kif ukoll tar-Rappreżentant Għoli li jmiss tal-Istrateġija Globali.

⁷ Il-Komunikazzjoni "Lejn approċċ integrat rigward il-wirt kulturali għall-Ewropa" COM (2014) 477 finali.

⁸ Il-Globalizzazzjoni tal-Kummerċ Kulturali: Tibdil fil-Konsum Kulturali - Fluss internazzjonali ta' oġġetti u servizzi kulturali 2004-2013 (A Shift in Cultural Consumption - International flows of cultural goods and services 2004-2013), l-Istitut tal-Istatistika tal-UNESCO (UIS), 2016.

⁹ Żminijiet Kulturali (Cultural Times), rapport mis-CISAC u l-UNESCO, 2015.

¹⁰ Ibid.

¹¹ <https://sustainabledevelopment.un.org/content/documents/21252030%20Agenda%20for%20Sustainable%20Development%20web.pdf>

¹² <http://cultureinexternalrelations.eu/>

¹³ Studji jissuġġerixxu li l-UE għandha tkun involuta f'attivitajiet ta' Diplomazija Kulturali li jagħmlu użu mill-perċezzjonijiet pożittivi hafna tal-kultura, l-arti u l-istorja Ewropej u tal-Istati Membri. http://ec.europa.eu/dgs/fpi/showcases/eu_perceptions_study_en.htm

2. PRINĊIPJI TA' GWIDA GĦAL AZZJONI TAL-UE

Il-prinċipji li ġejjin għandhom jiggwidaw l-azzjoni tal-UE fil-qasam tar-relazzjonijiet kulturali internazzjonali:

(a) Promozzjoni tad-diversità kulturali u r-rispett għad-drittijiet tal-bniedem

L-UE hija impenjata bis-sħiħ biex titrawwem id-diversità kulturali, li tista' tiġi protetta u promossa biss jekk id-drittijiet tal-bniedem u l-libertajiet fundamentali jkunu żgurati. Dawn id-drittijiet fundamentali jikkostitwixxu s-sisien essenzjali għad-demokrazija, l-istat tad-dritt, il-paċi, l-istabbiltà, l-iżvilupp inklużiv sostenibbli u l-partecipazzjoni fl-affarijiet pubbliċi. L-Istati għandhom obbligu li jirrispettaw, jipproteġu u jippromwovu d-drittijiet għal-libertà ta' opinjoni u ta' espressjoni, inkluża l-espressjoni artistika. F'dan ir-rigward, u b'konformità mal-obbligi tagħha skont il-liġi tal-UE u dik internazzjonali¹⁴, l-UE hija għalhekk impenjata biex tippromwovi approċċ tolleranti u pluralistiku tar-relazzjonijiet kulturali internazzjonali¹⁵.

(b) Trawwim ta' Rispett Reċiproku u Djalogu Interkulturali

Sabiex jinholoq bis-sħiħ il-potenzjal tar-rwol ta' tqarrib tal-kultura fir-relazzjonijiet internazzjonali, huwa neċessarju li wiehed imur lil hinn mill-projettar tad-diversità tal-kultura Ewropej u jimmira li jiġi ġġenerat spirtu ġdid ta' djalogu, smiġħ u tagħlim reċiproku, bini tal-kapaċità u solidarjetà globali reċiproki¹⁶ tar-relazzjonijiet Kulturali li jikkunsidraw id-differenzi reġjonali u sensitivitàjiet lokali, filwaqt li jadattaw l-azzjoni skont il-kuntesti kulturali partikolari u interessi. Peress li persuni ta' spiss huma involuti b'mod transfronter permezz ta' għodda diġitali, il-komunikazzjoni bejn in-nies għandha tiġi mhegġa biex isseħħ taht kondizzjonijiet tar-rispett u l-ugwaljanza u fi spirtu ta' shubija. Ir-reċiproċità, it-tagħlim reċiproku u l-kokreazzjoni għandhom jirfdu r-relazzjonijiet kulturali internazzjonali tal-UE.

(c) Jiġi żgurati ir-rispett għal Komplementarjetà u Sussidjarjetà

L-istrategija proposta tal-UE għal Relazzjonijiet Kulturali Internazzjonali tibqa' fi hdan ir-rispett sħiħ tal-kompetenzi rispettivi tal-UE u l-Istati Membri tagħha. Skont l-Artikolu 6 tat-Trattat dwar il-Funzjonament tal-Unjoni Ewropea (TFUE), fil-qasam tal-kultura l-Unjoni għandu jkollha l-kompetenza li twettaq azzjonijiet biex tappoġġa, tikkoordina jew tissupplimenta l-azzjonijiet tal-Istati Membri. L-Artikolu 167(3) tat-TFUE jistqarr li l-Unjoni u l-Istati Membri jrawmu kooperazzjoni ma' pajjiżi terzi u ma' organizzazzjonijiet internazzjonali kompetenti fl-isfera tal-kultura. Barra minn hekk, f'konformità mal-Artikolu 167(4) TFUE, l-Unjoni tikkunsidra l-aspetti kulturali fl-azzjoni tagħha taht dispożizzjonijiet oħrajn tat-Trattati. Fil-kooperazzjoni għall-iżvilupp, l-UE u l-Istati Membri tagħha jikkumplimentaw u jirrinforzaw lil xulxin (Artikolu 208 TFUE). B'rispett sħiħ għall-prinċipju tas-sussidjarjetà, l-UE tagixxi sabiex tippromwovi relazzjonijiet kulturali internazzjonali meta din tista' tkun aktar effikaċi minn azzjoni meħuda fil-livell nazzjonali, reġjonali jew lokali. Il-Konklużjonijiet Riċenti tal-Kunsill dwar il-Kultura fir-relazzjonijiet esterni tal-UE nnutaw li hemm "ħtieġa għal koordinazzjoni aħjar tal-isforzi lejn approċċ Ewropew strateġiku."¹⁷ Għaldaqstant, l-UE tista' tagixxi bħala faċilitatur u tikkontribwixxi billi tteġġeg is-sinergiji u

¹⁴ L-Artikoli 2, 6, 21, 49 tat-TUE u l-Artikoli 7, 8, 10, 11, 22 tal-Karta tad-Drittijiet Fundamentali tal-Unjoni Ewropea. L-Istati Membri tal-UE kollha huma Stati Partiti għall-ICCPR u l-KEDB.

¹⁵ Ara wkoll il-Linji Gwida tad-Drittijiet tal-Bniedem tal-UE dwar il-Libertà ta' Espressjoni Online u Offline (dok. 9647/14).

¹⁶ Kif irrakkomandat mill-Azzjoni Preparatorja dwar "Il-kultura fir-Relazzjonijiet Esterni tal-UE" mibdija mill-Parlament Ewropew u ppubblikat fl-2014: <http://cultureinexternalrelations.eu/main-outcomes/> u bi "Strategija għal relazzjonijiet kulturali UE-Cina: rapport tal-Grupp ta' esperti dwar il-kultura u r-relazzjonijiet esterni - iċ-Ċina (Novembru 2012)

¹⁷ Konklużjonijiet tal-Kunsill dwar il-kultura fir-relazzjonijiet esterni tal-UE b'attenzjoni fuq il-kultura fil-kooperazzjoni għall-iżvilupp 24 ta' Novembru 2015

l-kooperazzjoni bejn l-istituti u l-fondazzjonijiet kulturali nazzjonali, kif ukoll bejn l-intraprizi privati u pubblici madwar id-dinja kollha, kif xieraq.

(d) Thegħiġ għal approċċ trasversali għall-kultura

Il-kultura mhix biss dwar l-arti u l-letteratura. Il-kultura tinkludi firxa wiesgħa ta' politiki u attivitajiet, mid-djalogu interkulturali għat-turiżmu, mill-edukazzjoni u r-riċerka għall-industriji kreattivi, mill-protezzjoni tal-wirt kulturali għall-promozzjoni ta' industriji kreattivi u teknoloġiji godda, u mis-snajja għall-kooperazzjoni fl-iżvilupp. L-istrategija proposta b'hekk thegħeġ opportunitajiet għall-promozzjoni tal-kultura fi hdan il-linji ta' politiki esterni tal-UE. Il-kultura hija wkoll element ewlieni għall-iżvilupp sostenibbli billi s-settur kreattiv jista' jippromwovi r-rikonċiljazzjoni, it-tkabbir u l-libertà tal-espressjoni li fuqhom jistgħu jinbnew libertajiet fundamentali oħra.

(e) Promozzjoni tal-kultura permezz ta' oqfsa eżistenti għal kooperazzjoni¹⁸

Biex tiġi żgurata l-koerenza tal-politika u tiġi evitata d-duplikazzjoni, l-aktar mod effettiv biex tiġi promossa l-kultura fir-relazzjonijiet esterni tal-UE hija l-użu ta' oqfsa ta' kooperazzjoni eżistenti u strumenti finanzjarji eżistenti. L-UE żviluppat oqfsa mfassla apposta għal kooperazzjoni tematika u geografika, kif ukoll strumenti finanzjarji ddedikati:

Programmi tematiċi

- Strument ta' Shubija (PI) wieħed mill-għanijiet tiegħu huwa li jsaħħah "l-għarfien u l-viżibbiltà wiesgħa tal-Unjoni... permezz ta' diplomazija pubblika, kuntatti bejn il-persuni, kooperazzjoni fi kwistjonijiet edukattivi u akkademiċi, gruppi ta' riflessjoni u attivitajiet ta' komunikazzjoni għall-promozzjoni tal-valuri u l-interessi tal-Unjoni."¹⁹
- Strument Ewropew għad-Demokrazija u għad-Drittijiet tal-Bniedem (EIDHR) dan jipprovdi assistenza għall-iżvilupp u l-konsolidazzjoni tad-demokrazija, l-istat tad-dritt, u r-rispett għad-drittijiet tal-bniedem u l-libertajiet fundamentali. Wieħed mill-għanijiet ta' dan l-istrument huwa li jippromwovi l-libertà ta' opinjoni u ta' espressjoni, inklużi l-espressjoni politika, artistika u kulturali²⁰.
- Il-Programm dwar il-Beni u l-Isfidi Pubbliċi Globali taħt l-Istrument ta' Kooperazzjoni għall-Iżvilupp (DCI) għandu l-għan taħt il-komponent tal-iżvilupp uman tiegħu li jippromwovi d-diversità kulturali u r-rispett għad-dinjità ugwali tal-kulturi kollha. Ser jistimula l-kontribut ta' industriji kulturali għal tkabbir ekonomiku f'pajjiżi li qed jiżviluppaw, l-organizzazzjonijiet tas-soċjetà ċivili u l-awtoritajiet lokali).
- Strument li jikkontribwixxi għall-Istabbiltà u l-Paċi (IcSP) dan għandu l-għan li jippromwovi l-prevenzjoni tal-kunflitti, ir-rispons għall-kriżi, il-konsolidazzjoni tal-paċi sabiex jindirizza theddid globali u transreġjonali: organizzazzjonijiet kulturali huma inklużi fid-definizzjoni ta' soċjetà ċivili għal finanzjament taħt dan l-istrument²¹.

¹⁸ Eżempji ta' azzjonijiet u proġetti speċifiċi ma jippreġudikawx l-implimentazzjoni ta' proġetti godda f'konformità ma' din l-istrategija. Min-naħa l-oħra referenzi għal proġetti jew programmi li għaddejjin bhalissa ma jimplikawx il-finanzjament permanenti tagħhom.

¹⁹ Ir-Regolament (UE) Nru 234/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi Strument ta' Shubija għal Kooperazzjoni ma' Pajjiżi Terzi.

²⁰ Ir-Regolament (UE) Nru 235/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi Strument ta' Finanzjament għad-Demokrazija u d-Drittijiet tal-Bniedem Madwar id-Dinja.

²¹ Ir-Regolament (EU) Nru 230/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi Strument li jikkontribwixxi għall-Istabbiltà u l-Paċi.

- Programm Ewropa Kreattiva: dan għandu l-għan, *inter alia*, li “jigi promoss il-wirt kulturali tal-Ewropa u li jsaħħaħ il-kompetittività tas-setturi kulturali u kreattivi Ewropej” u l-programm huwa "miftuħ ukoll għal azzjonijiet ta' kooperazzjoni bilaterali jew multilaterali ma' pajjiżi terzi.”²²

Oqfsa ġeografiċi għal kooperazzjoni

- **II-Politika tat-Tkabbir:** bhala pajjiżi kandidati u kandidati potenzjali, il-Punent tal-Balkani²³ u t-Turkija għandhom post u importanza speċjali fil-politiki esterni tal-UE. Il-politiki tal-UE fil-qasam tal-kultura huma parti mill-“acquis tal-UE” li l-kandidati jridu jimplementaw bhala parti min-negozjati tal-Kapitolu 26 dwar l-Edukazzjoni u l-Kultura. F'dan il-kuntest, ir-reġjun jirċievi appoġġ taħt l-Istrument għall-Assistenza ta' Qabel l-Adeżjoni (IPA). L-UE ilha tappoġġa proġetti kulturali fil-Punent tal-Balkani biex tippromwovi d-djalogu interkulturali, ir-rikonċiljazzjoni u l-iżvilupp soċjoekonomiku. Fil-kuntest tal-“Proċess ta' Ljubljana I u II”, f'azzjoni mwettqa b'mod kongunt mill-Kummissjoni Ewropea u l-Kunsill tal-Ewropa, ġew investiti riżorsi sinifikanti fir-riabilitazzjoni ta' wirt kulturali fl-Ewropa tax-Xlokk.²⁴ L-organizzazzjonijiet kulturali fil-pajjiżi tat-Tkabbir ibbenefikaw minn kooperazzjoni tal-politika tal-UE biex bnew il-kapaċitajiet tagħhom kif ukoll ipparteċipaw bis-siħ fil-Programmi ta' Kultura u Ewropa Kreattiva²⁵. Il-Pajjiżi tat-Tkabbir qed jiffaċċjaw sfidi ġodda, inkluża l-integrazzjoni ta' migranti li jkunu għadhom kif waslu, fejn id-djalogu interkulturali jista' jippromwovi r-rikonċiljazzjoni u soċjetajiet inklużivi u demokratiċi, u jgħinu fil-ġlieda kontra r-radikalizzazzjoni. L-UE għandha tkompli taħdem partikolarment mill-qrib mal-pajjiżi tat-Tkabbir biex jiproteġu l-wirt kulturali tagħhom, jippromwovu l-iżvilupp tal-industriji kulturali u kreattivi, u jrawwu l-parteċipazzjoni tagħhom fi programmi kulturali eżistenti tal-UE.
- **Politika Ewropea tal-Viċinat:** il-PEV tmexxi r-relazzjonijiet tal-UE ma' 16-il pajjiż tal-Viċinat tal-Lvant u tan-Nofsinhar. Approċċ bilaterali differenzjat għal kull pajjiż sħab huwa kkumplementat minn inizjattivi ta' kooperazzjoni reġjonali fin-Nofsinhar tal-Mediterran²⁶ u tas-Shubija tal-Lvant²⁷. Differenzjar politiku, ekonomiku u kulturali u sjjeda reċiproka akbar huma elementi ewlenin tal-PEV imġedda²⁸. Il-Pjattaforma 4 tas-Shubija tal-Lvant isservi bhala forum għal kooperazzjoni msaħħa u djalogu politiku f'oqsma bħall-edukazzjoni, iż-żgħażaġħ (inklużi l-impjegabbiltà), il-kultura u l-kreattività, ir-riċerka u l-innovazzjoni, is-soċjetà tal-informazzjoni, il-politika awdjoviziva, filwaqt li programmi speċifiċi jappoġġaw il-bini ta' kapaċità. Fin-Nofsinhar tal-Mediterran, l-UE tappoġġa l-kooperazzjoni kulturali permezz ta' programmi reġjonali fil-qasam tal-wirt kulturali u awdjoviziv, iżda anki permezz ta' attivitajiet bilaterali. Hafna pajjiżi tal-PEV qed iħabbtu wiċċhom ma' sfidi bħal tensjoni politika, inkwiet ekonomiku, radikalizzazzjoni vjolenti u flussi migratorji. Partikolarment f'dan il-kuntest, il-kooperazzjoni kulturali u l-iskambju fir-rigward tal-politiki kulturali jistgħu jikkontribwixxu għall-istabbilizzazzjoni. Perezempju, l-Istrument Ewropew tal-Viċinat

²² Ir-Regolament (UE) Nru 1295/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Programm Ewropa Kreattiva (2014 sa 2020).

²³ L-Albanija, il-Bożnija-Herzegovina, l-Eks-Repubblika Jugoslava tal-Maċedonja, il-Kosovo*, il-Montenegro, is-Serbja.

²⁴ L-azzjonijiet tal-UE f'dan il-qasam fil-Bożnija u fil-Kosovo urew il-potenzjal tal-politiki bbażati fuq il-wirt kulturali għar-rikonċiljazzjoni f'sitwazzjonijiet ta' wara kunflitt, minn barra l-kontribut tagħhom għall-iżvilupp ekonomiku.

²⁵ Kif previst fl-Artikolu 8.3 tar-Regolament 1295/2013 tal-11 ta' Diċembru 2013 li jistabbilixxi l-programm Ewropa Kreattiva. Lista tal-pajjiżi parteċipanti mhux membri tal-UE: http://eacea.ec.europa.eu/creative-europe/library/eligibility-organisations-non-eu-countries_en

²⁶ L-Alġerija, l-Eġittu, l-Iżrael, il-Ġordan, il-Libanu, il-Libja, il-Marokk, il-Palestina*, is-Sirja u t-Tuneżija.

²⁷ L-Armenja, l-Ażerbajġan, il-Belarużsja, il-Georgia, il-Moldova u l-Ukrajna.

²⁸ Il-Komunikazzjoni Kongunta "Rieżami tal-Politika Ewropea tal-Viċinat (18 ta' Novembru 2015): JOIN(2015) 50 finali.

qed jipprovdi EUR 17-il miljun bejn l-2014 u l-2017 biex jappoġġa l-midja u l-kultura għall-iżvilupp fir-reġjun tan-Nofsinhar tal-Mediterran ²⁹. Barra minn hekk, il-preservazzjoni tal-kultura u tal-wirt kulturali hija appoġġata b'ħames programmi ta' kooperazzjoni transfruntier (CBC)³⁰.

- **Kooperazzjoni għall-Iżvilupp:** L-Istrument ta' Kooperazzjoni għall-Iżvilupp (DCI) għandu l-għan li jnaqqas il-faqar u jrawwem żvilupp ekonomiku, soċjali u ambjentali sostenibbli kif ukoll il-promozzjoni tad-demokrazija, l-istat tad-dritt, il-governanza tajba u r-rispett għad-drittijiet tal-bniedem ³¹. Dan jinkludi tliet komponenti speċifiċi: i) programmi ġeografiċi li jappoġġaw il-kooperazzjoni ma' madwar 47 pajjiż li qed jiżviluppaw fl-Amerika Latina, in-Nofsinhar tal-Asja l-Asja ta' Fuq u tax-Xlokk, l-Asja Ċentrali, l-Afrika Ċentrali tal-Lvant u tan-Nofsinhar; ii) il-Programm Pan-Afrikan għadu kif ġie stabbilit biex jappoġġa s-shubija strateġika bejn l-UE u l-Afrika. Diversi taqsimiet tar-Regolament tad-DCI jirrikonoxxu r-rwol tal-kultura.
- Il-Ftehim ta' Shubija ta' Cotonou ffirmat f'Ġunju 2000³² ipprova qafas ta' għoxrin sena għall-kooperazzjoni tal-UE mal-pajjiżi Afrikani, tal-Karibew u tal-Paċifiku (il-Pajjiżi AKP). Skont dan il-ftehim, il-Fond Ewropew għall-Iżvilupp (FEŻ) jiffinanzja programmi kulturali li huma ġestiti u implimentati mis-Segretarjat tal-Grupp ta' Stati AKP. Id-disa' (9) proġetti ffinanzjati tal-FEŻ biex jissahhu l-kapaċitajiet tekniċi, finanzjarji u manixerjali tal-industriji kreattivi fil-pajjiżi tal-AKP, u b'mod aktar speċifiku biex jiġu żviluppanti u strutturati l-industriji taċ-ċinema u awdjoviżivi tal-Istati AKP (EUR 14-il miljun). Minn hemm 'il quddiem, il-Kulturi AKP+ (EUR 30 miljun taħt l-10 FEŻ) kif kontribwit għall-ġlieda kontra l-faqar bit-trawwim ta' industriji kulturali sostenibbli. Il-Programm Intra-AKP attwali jkompli jappoġġa l-industriji kulturali u kreattivi (EUR 40 miljun taħt il-11-il FEŻ fil-perjodu 2014–2020). Il-Kummissjoni bħalissa qed tesplora l-qafas li jirregola r-relazzjonijiet mal-pajjiżi tal-AKP wara l-iskadenza tal-Ftehim ta' Shubija ta' Cotonou. Preparazzjonijiet għal revizzjoni tal-Kunsens Ewropew għall-Iżvilupp jinsabu għaddejnin.

3. L-AVVANZAR TAL-KOOPERAZZJONI KULTURALI MA' PAJJIŻI SHAB

Bħala parti tal-Istrateġija proposta tal-UE għal Relazzjonijiet Kulturali Internazzjonali, il-Kummissjoni u r-Rappreżentant Għoli pproponew dawn it-tliet linji ta' ħidma biex javvanzaw ir-relazzjonijiet kulturali internazzjonali ma' pajjiżi shab:

- l-appoġġ għall-kultura bħala mutur għall-iżvilupp soċjali u ekonomiku
- il-promozzjoni tal-kultura u djalogu interkulturali għal relazzjonijiet interkomunitarji paċifiċi
- tiżni tal-kooperazzjoni fir-rigward tal-wirt kulturali

3.1. L-appoġġ għall-kultura bħala mutur għall-iżvilupp soċjali u ekonomiku

(a) L-appoġġ għall-iżvilupp tal-politiki kulturali

²⁹ http://www.enpi-info.eu/mainmed.php?id=486&id_type=10

³⁰ http://www.enpi-info.eu/maineast.php?id=322&id_type=10

³¹ Ir-Regolament (UE) Nru 233/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi Istrument ta' Finanzjament tal-Kooperazzjoni għall-Iżvilupp għall-Perjodu 2014-2020.

³² https://ec.europa.eu/europeaid/where/acp/overview/cotonou-agreement/index_en.htm_en

Il-Konvenzjoni tal-UNESCO tal-2005 dwar il-Protezzjoni u l-Promozzjoni tad-Diversità ta' Espressjonijiet Kulturali³³ tenfasizza "il-ħtieġa li l-kultura tkun inkorporata bħala element strateġiku fil-politiki tal-iżvilupp nazzjonali u internazzjonali, kif ukoll fil-kooperazzjoni għall-iżvilupp internazzjonali." Ir-rispett għad-diversità kulturali u l-libertà ta' espressjoni li huma mrawma mill-kultura jipprovdu appoġġ importanti għal proċessi ta' demokratizzazzjoni u żvilupp soċjoekonomiku. Għaldaqstant, l-UE għandha tgħin lill-pajjiżi shab biex jintegraw il-kultura fil-politiki nazzjonali. L-UE taħdem biex tavvanza r-ratifika u l-implimentazzjoni tal-Konvenzjoni tal-UNESCO tal-2005 billi ssahħah id-djalogi dwar il-politika ma' pajjiżi shab kif ukoll is-sistemi ta' governanza.

- **Skambji ta' esperjenzi mal-pajjiżi tat-tkabbir u tal-viceinat:** l-UE ser tuza strutturi eżistenti għal djalogu bilaterali jew multilaterali biex taqşam l-esperjenzi u r-riżultati, inklużi inizjattivi bħal pereżempju l-Kapitali Ewropej tal-Kultura. Il-Kummissjoni ser tippromwovi l-użu ta' strumenti bħat-TAIEEX³⁴ u l-gemellaġġ fil-qasam tal-kultura.
- **It-tishih tal-politiki kulturali:** fil-Viceinat tan-Nofsinhar, il-Med Culture (2014-2018) qed jappoġġa l-pajjiżi shab fl-iżvilupp tal-politiki u l-prattiki kulturali, filwaqt li l-MedFilm, programm ġdid ta' tliet snin għall-bini tal-kapaċità jgħin lil produttori tal-films biex jindirizzaw kwistjonijiet sensitivi fuq livell reġjonali³⁵.

(b) It-tishih tal-industrija kulturali u kreattivi

Bħala settur ekonomiku dinamiku, l-industrija kulturali u kreattiva toħloq ħafna impjiegi ta' kwalità u tippromwovi t-tkabbir intelligenti, sostenibbli u inklużiv. L-investimenti fi proġetti kulturali jġġeneraw qligħ kbir u jikkontribwixxu għall-kompetittività, l-attrattività u l-koeżjoni soċjali tal-ibliet u r-reġjuni³⁶. Aktar minn 70 reġjun tal-UE għażlu l-industrija tal-kultura u dawk kreattivi bħala prijorità fil-istrateġiji ta' speċjalizzazzjoni intelligenti tagħhom, filwaqt li rrikonnoxxewhom bħala xprunaturi tat-tkabbir reġjonali u l-impjiegi lokali.

Fil-pajjiżi li qed jiżviluppaw, l-Indikaturi tal-Kultura għall-Iżvilupp (CDIS - Culture for Development Indicators) tal-UNESCO juru li l-kultura tikkontribwixxi bejn 1,5 % u 5,7 % tal-PDG f-pajjiżi bi dħul baxx u medju - u dan jirrifletti differenzi fil-qafas tal-politika u dak istituzzjonali, fil-livell ta' parteċipazzjoni soċjali u edukazzjoni u fil-grad ta' libertà tal-espressjoni. Pereżempju, f'Burkina Faso aktar minn 170 000 individwu (madwar 2% tal-popolazzjoni attiva), għandhom okkupazzjonijiet relatati mal-kultura. Kull pajjiż għandu l-vantaġġi tiegħu: mill-industrija taċ-ċinema fin-Niġerja, għall-mużika fil-Karibew u t-turiżmu kulturali fil-Lvant Nofsani. Biex tappoġġa aktar progress, l-UE tista' taqşam l-għarfien espert dwar żvilupp ulterjuri ta' ħiliet rilevanti u qafas regolatorju sod.

- **Iż-zieda fid-dhul ekonomiku minn industrija kreattivi:** Il-11-il programm FEŻ għall-kooperazzjoni Intra-AKP ser jappoġġa l-kontribut tal-industrija kulturali lejn l-iżvilupp soċjoekonomiku tal-pajjiżi tal-AKP (EUR 40 miljun, 2014-2020)
- **Hubs u raggruppamenti kreattivi:** fl-industrija kulturali globali, il-kokreazzjoni hija t-triq 'il quddiem. L-atturi kulturali Ewropej u internazzjonali oħra għandhom isibu modi ġodda

³³ <http://en.unesco.org/creativity/convention/about/2005-convention-text>

³⁴ It-TAIEEX hu l-istrument għall-Assistenza Teknika u Skambju ta' Informazzjoni tal-Kummissjoni Ewropea. It-TAIEEX jappoġġa l-amministrazzjonijiet pubbliċi fir-rigward tal-approssimazzjoni, l-applikazzjoni u l-infurzar tal-leġiżlazzjoni tal-UE kif ukoll jiffacilita l-kondiviżjoni tal-aħjar prattiki tal-UE.

³⁵ <http://www.enpi-info.eu/medportal/news/latest/45210/MedFilm:-Call-for-proposals-to-promote-development-of-film-industry-in-Southern-Mediterranean>

³⁶ Il-Kapitali Ewropej tal-Kultura tipprovdi eżempju tajjeb ħafna: kull euro ta' flus pubbliċi investiti, pereżempju, f'Lille 2004 (Franza), huwa stmat li ġġeneraw EUR 8 għall-ekonomija lokali.

biex jikbru u jirbhu udjenzi globali. Hubs u raggruppamenti kreattivi qed jigu stabbiliti f'regjuni differenti:

- **Il-Fondazzjoni Asja-Ewropa**³⁷ hija kofinanzjata mill-UE u tappoġġa l-Hubs Kulturali u Kreattivi Asja-Ewropa taht il-Programm "Netzwerks Kreattivi".
 - **Fin-Nofsinhar tal-Mediterran:** l-UE tappoġġa proġett biex jigu żviluppati raggruppamenti fl-industrija kulturali u kreattivi (2013-17) mal-UNIDO (United Nations Industrial Development Organisation - Organizzazzjoni għall-Iżvilupp Industrijali tan-Nazzjonijiet Uniti).
 - Fl-2016, l-UE nediet azzjoni taht il-programm Ewropa Kreattiva biex tiżviluppa **Netwerk Ewropew ta' Hubs Kreattivi**³⁸, li jinkludi l-pajjiżi kollha li jieħdu sehem f'"Ewropa Kreattiva" (inkluża s-Serbja, il-Molodova, it-Turkija, il-Georgia u l-Ukrajna).
 - Mill-2016, proġett pilota tal-UE qed jappoġġa n-**netwerk bejn intraprendituri kreattivi u kulturali żgħażaġh mill-UE u minn pajjiżi terzi**. Il-pjattaforma ser tinkludi servizzi bħal assistenza professjonali (coaching), attivitajiet ta' taġħlim bejn il-pari, konferenzi dwar suġġetti speċifiċi, żjarat ta' studju u laqgħat ma' investituri potenzjali mad-dinja kollha³⁹.
- **L-intraprenditorija u l-iżvilupp tal-hiliet:** il-Fondazzjoni Ewropea għat-Taħriġ⁴⁰ ser tkompli taħdem fuq l-iżvilupp tal-hiliet għall-industrija kulturali u kreattivi. Il-programm Kulturi AKP+ għandu l-għan li jibni l-kapaċitajiet tal-professjonisti fil-qasam kulturali fil-pajjiżi AKP⁴¹. L-UE timmira li trawwem opportunitajiet fis-suq għal prodotti u servizzi kulturali, li thegħeġ l-innovazzjoni u professjonijiet godda fit-teknoloġiji moderni, filwaqt li tappoġġa t-taħriġ ta' professjonisti kreattivi.
- **Appoġġ għal Intrapriżi Żgħar u ta' Daqs Medju (SMEs):** Perezempju, bħala parti mill-programmi Gateway immedija fl-2016, il-Kummissjoni tista' tappoġġa SMEs kreattivi fil-Korea t'Isfel u l-Asja tax-Xlokk permezz ta' missjonijiet kummerċjali u servizzi ta' appoġġ, inkluż coaching u appoġġ loġistiku u finanzjarju.
- **Oqfsa ta' kooperazzjoni territorjali strutturati:** hemm bosta eżempji ta' kif il-kultura tista' tgħaqqad reġjuni diversifikati, tikkontribwixxi għal turizmu sostenibbli u tippreserva u tippromwovi l-kwalità ambjentali u l-effiċjenza enerġetika.⁴² L-Istrateġija kollha jindirizzaw il-kultura bħala investiment għat-tkabbir u l-impjiegi u bħala pilastru ta' attività ekonomika taht l-għan ta' Kooperazzjoni Territorjali Ewropea.

(c) Appoġġ għar-rwol tal-awtoritajiet lokali f'pajjiżi shab

³⁷ <http://www.asef.org/>

³⁸ http://ec.europa.eu/culture/news/2016/0405-european-network-creative-hubs_en.htm

³⁹ http://ec.europa.eu/culture/calls/general/2015-eac-s11_en.htm

⁴⁰ www.etf.europa.eu/

⁴¹ Dan il-Programm ta' Appoġġ Intra-AKP huwa ffinanzjat mill-Fond Ewropew għall-Iżvilupp (FEŻ): <http://www.acpculturesplus.eu/?lang=uk>

⁴² Dawn jinkludu: l-Istrateġija tal-UE għar-Reġjun tal-Bahar Baltiku (EUSBSR) tal-10 ta' Ġunju 2009, COM(2009) 248; l-Istrateġija tal-UE għar-Reġjun tad-Danubju (EUSDR) tat-8 ta' Dicembru 2010, COM(2010) 715; il-Pjan ta' Azzjoni għal Strategija Marittima fiż-zona tal-Atlantiku, il-Provdiment ta' tkabbir intelliġenti, sostenibbli u inkluziv, tat-13 ta' Mejju 2013, COM(2013) 279; L-Istrateġija tal-UE għar-Reġjun Adrijatiku u Joniku (EUSAIR) tas-17 ta' Ġunju 2014, COM(2014) 357; u l-Istrateġija tal-UE għar-Reġjun Alpini (EUSALIP) tat-28 ta' Lulju 2015, COM(2015) 366.

Il-Kapitali Ewropej tal-Kultura u r-Rapport dwar il-Kultura tal-Bliet Dinjin 2015⁴³ juru r-ritorn eċċellenti - f'termini ta' tkabbir u koeżjoni soċjali - għall-ibliet u awtoritajiet lokali oħrajn li jinvestu fil-kultura. Iċ-Ċentru Kongunt tar-Riċerka tal-Kummissjoni qiegħed ukoll jiżviluppa għodda għall-monitoraġġ ta' inizjattivi kulturali u kreattivi fil-livell tal-ibliet, li ser jappoġġa investimenti aktar immirati u tagħlim mill-aħjar prattiki. L-istudju estern riċenti li jagħti stampa tal-azzjonijiet kulturali kurrenti u prospettivi għal żvilupp⁴⁴ ikkonferma li l-attivitajiet kulturali jagħtu spinta lid-dinamiċi tal-iżvilupp lokali, xejn inqas f'żoni rurali fejn il-hiliet tradizzjonali u l-arti jgħinu biex itaffu l-faqar.

L-approċċ tal-UE għall-iżvilupp urban sostenibbli jirrikonoxxi r-rwol ċentrali tal-kultura u jikkunsidra li d-disponibbiltà ta' spazju pubbliku għaċ-ċittadini kollha hija essenzjali. Pereżempju, fil-pajjiżi tal-Amerika Latina, l-UE ppromwoviet id-distribuzzjoni ta' programmi awdjovizivi bhala mezz biex jiġu indirizzati l-kwistjonijiet soċjali li jirriżultaw minn inugwaljanzi fir-reġjuni urbanizzati. Eżempju ieħor fl-Afrika juri kif l-arti u l-arkitettura jistgħu jagħmlu l-iżvilupp urban inkluziv u sostenibbli⁴⁵.

- **Shubijiet innovattivi:** iffinażjati taħt l-Istrument ta' Kooperazzjoni għall-Iżvilupp (DCI), din l-inizjattiva mal-awtoritajiet lokali tiffoka b'mod speċjali fuq il-pajjiżi l-inqas żviluppati fosthom kulturelment demokratiċi fragli jew pajjiżi fejn id-drittijiet kulturali huma mhedda. Proġett ieħor taħt il-programm indikattiv Pluriennali għall-Amerika Latina għandu l-għan li jiżviluppa r-rwol tal-kultura u l-arti favur il-koeżjoni soċjali f'ibliet tal-Amerika Latina. Il-proġett jiffaċilita l-iskambji u azzjonijiet kongunti bejn l-UE u l-Amerika Latina biex jintegraw aħjar il-politiki u l-inizjattivi kulturali fl-istrateġiji tal-iżvilupp urban, li jibnu fuq proġetti li mnexxew li jappoġġaw il-koeżjoni soċjali.
- **Appoġġ għal ġemellaġġ tal-ibliet kulturali:** Il-Kummissjoni tippromwovi r-rwol tal-ibliet bhala hubs ta' innovazzjoni u l-aħjar prattika permezz tal-ġemellaġġ tal-bliet u s-siti kulturali li jikkondividu problemi soċjali, ekonomiċi u ambjentali simili kif ukoll opportunitajiet għall-iżvilupp. Il-Kummissjoni sejra tnedi programmi reġjonali mal-Amerika Latina (b'mod partikolari mal-Komunità ta' Stati tal-Amerika Latina u tal-Karibew, CELAC) biex tippromwovi l-koeżjoni soċjali permezz tal-kultura u l-arti fi bliet kbar⁴⁶.
- **Is-Sehem Kapitali tal-Kultura:** il-Kummissjoni se taqsam l-esperjenzi ma' pajjiżi sħab dwar il-Kapitali Ewropej tal-Kultura, li jtejbu l-wirt kulturali u, b'hekk jissahhaħ l-appoġġ għall-iżvilupp lokali u reġjonali.
- **Strateġiji urbani f'villagġi storiċi:** iffinażjati taħt l-Istrument Ewropew ta' Viċinat (ENI), l-UE tappoġġa municiplitalitajiet fl-iżvilupp ta' strateġiji għar-rijabilitazzjoni ta' bliet storiċi.

3.2. Il-promozzjoni tal-kultura u d-djalogu interkulturali għal relazzjonijiet interkomunitarji paċifiċi

Id-djalogu interkulturali, inkluz id-djalogu interreliġjuż, jista' jgħin biex jippromwovi l-bini ta' soċjetajiet ġusti, paċifiċi u inkluzivi li jgħożžu d-diversità kulturali u r-rispett tad-drittijiet tal-bniedem. Billi tiġi stabbilita bażi komuni u ambjent favorevoli għal aktar skambji, djalogi

⁴³ http://ec.europa.eu/programmes/creative-europe/actions/capitals-culture_en.htm u <http://www.worldcitiescultureforum.com/publications>

⁴⁴ L-istudju b'mod partikolari jidentifika suġġerimenti għall-"Global Public Goods and Challenges Programme" ("Programm ta' Beni u Sfidi Pubbliċi Globali") (30 miljun).

⁴⁵ Il-Proġett UE-Unjoni Afrikana "Visionary Africa" ("Afrika Viżjonarja").

⁴⁶ "Il-Kultura u l-Arti jappoġġaw il-koeżjoni soċjali fil-bliet tal-Amerika Latina".

interkulturali jistghu jtaffu t-tensjonijiet, jipprevjenu krizijiet milli jeskalaw, jippromwovu r-rikonciljazzjoni nazzjonali, u jinkoraġġixxu narrattivi ġodda fil-ġlieda kontra r-radikalizzazzjoni. Din it-taqsimha tħares lejn kif l-UE tista' tippromwovi direttament id-djalogu interkulturali permezz ta' proġetti ta' kooperazzjoni kulturali, koholqien, skambji diretti bejn in-nies, dibattitu soċjali u bini tal-paċi.

(a) Appoġġ għal kooperazzjoni fost l-operaturi kulturali

Il-kooperazzjoni, id-djalogu u l-mobbiltà fost l-operaturi kulturali u l-artisti huma aspetti ċentrali tad-djalogu interkulturali. Iċ-ċirkolazzjoni ta' xogħlijiet artistici u produzzjonijiet kulturali bejn il-pajjiżi xxerred ideat ġodda, tistabbilixxi rabtiet diretti u indiretti, u trawwem l-innovazzjoni. It-tiżni tal-kooperazzjoni kulturali mas-sħab tal-UE jista' jgħin biex l-"ispazju kulturali Ewropew" jinfetaħ għal atturi u udjenzi kulturali ġodda.

- **Inkoragġiment għall-parteciċipazzjoni f'Europa Kreattiva:** filwaqt li l-pajjiżi kollha ta' Tkabbir diġà jistghu jipparteċipaw, il-Kummissjoni thegġeg lill-pajjiżi PEV biex jingħaqdu fil-programm Ewropa Kreattiva (il-Ġeorgja, il-Moldova u l-Ukraina diġà qed jieħdu sehem)⁴⁷. Ewropa Kreattiva tippermetti lill-operaturi kulturali u kreattivi mill-pajjiżi PEV biex jaħdmu flimkien ma' kontropartijiet mill-Ewropa kollha u biex ikollhom aċċess għal finanzjament għal proġetti ta' kooperazzjoni kulturali u biex jingħaqdu ma' networks kulturali Ewropej.
- **Promozzjoni tal-Kultura fis-Shubija tal-Lvant:** Wara s-suċċess tal-Programm I li dam mill-2015-2011, il-Programm Kulturali tas-Shubija tal-Lvant II (li jinvolvi l-Armenja, l-Azerbajġan, il-Belarusja, il-Ġeorgja, il-Moldova u l-Ukraina) se jkompli jizviluppa hilet u kapaċitajiet tal-operaturi kulturali matul perjodu ta' tliet snin. Dan ser jipprova jappoġġa inizjattivi reġjonali fejn il-kultura tikkontribwixxi għall-izvilupp ekonomiku, l-inkluzjoni soċjali, ir-risoluzzjoni tal-kunflitt u d-djalogu interkulturali.
- **Appoġġ għall-Fondazzjoni Anna Lindh:** il-Fondazzjoni Anna Lindh u n-netwerk tagħha ta' aktar minn 4,000 organizzazzjoni tas-soċjetà ċivili fit-42 pajjiż tal-Unjoni għall-Mediterran ser tkompli tibbenefika mill-appoġġ politiku u l-ġodda tal-UE għall-promozzjoni tal-iskambju kulturali.

(b) Thaddin ta' bini tal-Paċi permezz ta' Djalogu Interkulturali

Id-djalogu interkulturali huwa ġodda ewlenija fil-prevenzjoni tal-kunflitti u l-promozzjoni tar-rikonciljazzjoni u l-fehim reċiproku f'sitwazzjonijiet ta' wara kunflitt. L-UE tappoġġa kooperazzjoni pramatika u djalogu interkulturali bejn il-kulturi u s-soċjetajiet differenti. Tappoġġa wkoll il-proċessi ta' rikonciljazzjoni bejn il-popli u l-minoranzi. Eżempji ta' suċċess huma partikolarment il-progress tal-Bożnija-Ħerzegovina lejn l-integrazzjoni mal-UE u ftehimiet pramatiki milħuqa fil-qafas tad-Djalogu Belgrad-Pristina.

- **Strument li jikkontribwixxi għall-Istabbiltà u l-Paċi (IcSP)** — l-UE se żżid l-appoġġ tagħha għad-djalogu interkulturali f'sitwazzjonijiet ta' qabel u ta' wara l-kunflitti.
- **Id-djalogu interkulturali fost iż-żgħażaġh:** L-UE ser tiffaċilita d-djalogu interkulturali fost l-organizzazzjonijiet taż-żgħażaġh fl-Ewropa u lil hinn minnha (inkluz permezz ta' programmi bħall-Fellowships tas-Soċjetà Ċivili tal-Viċinat).

⁴⁷ Biex jieħdu sehem shih fis-subprogramm MEDIA, pajjiż irid jissodisfa r-rekwiziti stabbiliti fid-Direttiva Servizz tal-Midja Awdjoviziva.

B'mod partikolari, l-UE ser tappoġġa t-tieni fażi tal-programm Young Arab Voices (li issa twessa' għar-reġjun Ewro-Mediterranju) biex tapprofondixxi d-djalogu bejn mexxejja żgħażaġh u rappreżentanti tas-soċjetà ċivili u tiġġieled l-estremiżmu u r-radikalizzazzjoni vjolenti.

- **It-taħriġ għal osservaturi ta' Missjonijiet ta' Osservazzjoni Elettorali u ta' persunal li jkun ser jiġi skjerat f'missjonijiet ta' stabbilizzazzjoni ċivili:** sabiex jiġi żgurat għarfien shih ta' sensitivitajiet kulturali lokali prevalenti, se jiġu pprovduti korsijiet ta' taħriġ.
- **Promozzjoni tad-drittijiet kulturali:** inkluzi d-drittijiet ta' identità lokali u indiġeni, kif ukoll ir-rwol tad-difensuri tad-drittijiet kulturali, skont il-Patt Internazzjonali dwar id-Drittijiet Ekonomiċi, Soċjali u Kulturali⁴⁸, inkluzi d-drittijiet tal-popli indiġeni, kif definit fid-Dikjarazzjoni tan-Nazzjonijiet Uniti dwar id-Drittijiet tal-Popli Indiġeni (UNDRIP)⁴⁹.

3.3 Infurzar tal-kooperazzjoni fir-rigward tal-wirt kulturali

Il-wirt kulturali huwa manifestazzjoni importanti ta' diversità kulturali li jehtieg li jiġi protett. Ir-rijabilitazzjoni u l-promozzjoni tal-wirt kulturali jiġbdu t-turiżmu u jagħtu spinta lit-tkabbir ekonomiku. Il-kooperazzjoni fuq il-wirt kulturali għandha rwol importanti fir-relazzjonijiet internazzjonali u fil-politiki tal-iżvilupp kif imfassla fil-Komunikazzjoni tal-Kummissjoni: 'Lejn approċċ integrat għal wirt kulturali għall-Ewropa' ('Towards an integrated approach to cultural heritage for Europe').⁵⁰ Minhabba d-domanda globali li qed tikber għal kompetenzi u minhabba l-fatt li bosta Stati Membri huma lesti li jikkondividu l-għarfien tagħhom, hemm opportunitajiet għal azzjoni kongunta ma' pajjiżi shab biex jiġu żviluppati strategiji sostennibbli għall-protezzjoni tal-wirt permezz tat-taħriġ, l-iżvilupp tal-hiliet u t-trasferiment tal-għarfien.

Il-wirt kulturali huwa fraġli u ta' spiss ikun mhedded minn diżastri naturali, distruzzjoni maħluqa mill-bniedem bħal gwerer, serq u sakkegġ, intenzjonati li xi drabi jkunu l-frott ta' mibegħda settarjana. Ogġetti tal-arti ssakkegġati ta' spiss jinbigħu u l-qligħ iġġenerat minn dan il-bejgħ jista' jintuza biex isostni attivitajiet terroristiċi: dan ifaqkar il-wirt kulturali dinji. L-UE adottat miżuri restrittivi fuq is-Sirja u trasponiet is-sanzjonijiet tan-NU kontra d-Daesh/ISIL u l-Al-Qaida, kif ukoll ir-reġim ta' sanzjonijiet tan-NU għall-Iraq: dawn jinkludu projbizzjoni fuq il-kummerċ illegali ta' ogġetti tal-arti kulturali u arkeologiċi⁵¹.

- **Ir-riċerka dwar il-wirt kulturali:** Orizzont 2020 isostni r-riċerka u l-innovazzjoni fl-attivitajiet tal-wirt kulturali, permezz ta' proġetti multinazzjonali interdixxiplinari li jinvolvu wkoll lill-awtoritajiet, lin-negożji u lis-soċjetà ċivili lokali u reġjonali, bil-għan li jinstabu soluzzjonijiet ġodda għall-preżervazzjoni u l-ġestjoni tal-wirt kulturali fl-Ewropa mhedded mit-tibdil fil-klima. Il-partecipazzjoni mill-pajjiżi mhux tal-UE hija mhegġa.

⁴⁸ <http://www.ohchr.org/EN/ProfessionalInterest/Pages/CESCR.aspx>

⁴⁹ http://www.un.org/esa/socdev/unpfii/documents/DRIPS_en.pdf

⁵⁰ COM(2014)477 finali.

⁵¹ L-UE ttrasponiet ir-reġim ta' sanzjonijiet tal-KSNU kontra l-ISIL (Daesh) u Al-Qaida (kif stipulat fil-UNSCR 1267) u r-riżoluzzjonijiet sussegwenti, inkluza l-UNSCR 2253 (2015). Peress li l-ogġetti tal-arti arkeologiċi għandhom jiġu kkunsidrati bħala riżorsi ekonomiċi għall-ISIL/Daesh, ix-xiri ta' dawn l-ogġetti mill-ISIL/Daesh huwa illegali. Il-Kunsill ittraspona r-reġim ta' sanzjonijiet tan-NU kontra l-Iraq (li fih projbizzjoni fuq il-kummerċ f'ogġetti tal-arti arkeologiċi mehuda illegalment) u adatta r-reġim awtonomu ta' sanzjonijiet u miżuri restrittivi kontra s-Sirja tal-UE biex jinkludi speċifikament il-projbizzjoni tal-kummerċ f'ogġetti tal-arti arkeologiċi mehuda illegalment mis-Sirja.

- **Il-ġlieda kontra t-traffikar tal-wirt kulturali:** il-Kummissjoni qed tippjana proposta legiżlattiva biex tirregola l-importazzjoni fl-UE ta' oġġetti kulturali, abbażi tar-riżultati ta' studju li għadu kif tnedja biex jiġu identifikati lakuni fil-legiżlazzjoni nazzjonali. Il-Kummissjoni ser tikkunsidra rispons usa' għall-ġlieda kontra l-finanzjament tat-terroriżmu permezz tat-traffikar illeċitu f'oġġetti kulturali - ikun liema jkun il-pajjiż ta' provenjenza. Azzjoni potenzjali tinkludi l-introduzzjoni ta' sistema ta' ċertifikazzjoni għall-importazzjoni ta' oġġetti kulturali fl-UE flimkien ma' gwida għall-partijiet ikkonċernati bhall-mużewijiet u s-suq tal-arti⁵². L-UE beħsiebha tappoġġa t-taħriġ tal-uffiċjali tad-dwana fil-kontrolli tal-fruntiera biex tippromwovi l-kxif bikri ta' oġġetti tal-arti misruqa u tteġġeg il-kooperazzjoni tal-professjonisti tas-suq tal-arti fil-ġlieda kontra t-traffikar illeċitu. L-UE ser ittejjeb ukoll il-kooperazzjoni mal-pajjiżi shab biex jiġi migġieled it-traffikar ta' oġġetti kulturali.
- **Il-protezzjoni tal-wirt kulturali:** Il-Kummissjoni ser tikkontribwixxi għall-isforzi internazzjonali, immexxija mill-UNESCO, sabiex jiġi stabbilit mekkanizmu ta' reazzjoni rapida għall-protezzjoni ta' siti ta' wirt kulturali. Il-Kummissjoni se taqşam wkoll mal-UNESCO, *inter alia* permezz tas-servizz tal-Immanigġjar tal-Emergenzi Copernicus, immaġni tas-satellita tas-siti ta' wirt kulturali f'riskju sabiex tevalwa l-ħsara possibbli u pjan ta' rikostruzzjoni. L-UE ser tinkludi ħila esperta biex jiġi vvalutat id-dannu fil-wirt kulturali bħala parti minn miżuri ta' rkupru ta' wara diżastru u ta' wara kunflitt. Il-Fond Reġjonali tal-UE b'Reazzjoni għall-Kriżi Sirjana ser jikkontribwixxi għall-protezzjoni tal-wirt kulturali u l-promozzjoni tad-diversità kulturali.

4. APPROĊĊ STRATEĠIKU TAL-UE GĦAD-DIPLOMAZIJA KULTURALI

Biex titmexxa 'l quddiem il-kooperazzjoni b'suċċess ma' pajjiżi shab fit-tliet flussi ta' hidma proposti, huwa importanti li l-partijiet ikkonċernati rilevanti tal-UE jingħaqdu halli tkun żgurata l-kumplimentarjetà u s-sinerġiji. Dan jinkludi l-livelli kollha tal-gvern, l-organizzazzjonijiet kulturali u s-soċjetà ċivili lokali, il-Kummissjoni u r-Rappreżentant Għoli (permezz ta' Delegazzjonijiet tal-UE f'pajjiżi terzi), l-Istati Membri u l-istituzzjonijiet kulturali tagħhom⁵³. Il-Komunikazzjoni tal-2007 dwar Kultura favur il-Metodu Miftuħ ta' Koordinazzjoni (MMK) fil-qasam tal-kultura, bħala mod ħafif iżda strutturat għall-Istati Membri tal-UE biex jikkooperaw fil-livell Ewropew⁵⁴. Fl-2012, grupp ta' esperti mill-Istati Membri, ko-presedut mill-Kummissjoni u mis-Servizz Ewropew għall-Azzjoni Esterna, esplora approċċ strateġiku għall-kultura fir-relazzjonijiet esterni tal-UE. Ir-rapport tal-grupp ta' esperti enfasizza l-benefiċċju tal-involvement kulturali tal-UE mal-pajjiżi shab permezz ta' modi strateġiċi godda ta' kif jaħdmu mal-Istati Membri⁵⁵. Il-Parlament Ewropew sussegwentement beda l-azzjoni ta' ttejjija "Il-Kultura fir-relazzjonijiet esterni tal-UE", li saħqet għal "kumplimentarjetà intelligenti" ibbażata fuq kooperazzjoni bi qbil reċiproku bejn l-Istati Membri, notevolment permezz tal-istituti kulturali tagħhom u attachés barra mill-pajjiż, u mas-soċjetà ċivili⁵⁶. Is-SEAE issa ser jopera 139 Delegazzjoni u Uffiċċju tal-UE

⁵² Pjan ta' Azzjoni għat-tishih tal-ġlieda kontra l-finanzjament tat-terroriżmu, COM(2016) 50/2.

⁵³ Eżempju riċenti fit-Tuneżija juri l-kooperazzjoni mill-qrib bejn id-Delegazzjoni tal-UE, l-Istitut kulturali tal-Istati Membri u l-awtoritajiet lokali: il-Kummissjoni nediet programm ta' EUR 10 miljuni biex issaħħaħ is-settur awdjoviv/tal-mezzi tax-xandir fit-Tuneżija. Proġett ieħor (ta' EUR 4 miljuni) ġestit mid-Delegazzjoni tal-UE bl-appoġġ tal-British Council ser jtniedja aktar tard din is-sena biex jippromwovi l-involvement kulturali fil-livell lokali.

⁵⁴ Mill-2008, gruppi tal-OMC hadmu fuq kwistjonijiet bħal: Industrija Kulturali u Kreattivi (inkluzi mudelli godda tan-negozju u l-istrateġiji tal-esportazzjoni); il-mobbiltà tal-artisti u professjonisti ohra tal-kultura; il-mobbiltà ta' xoghlijiet tal-arti; it-titjib tal-aċċess għall-kultura permezz ta' mezzi diġitali.

⁵⁵ Ir-rapport kien ukoll il-bażi għad-dibattitu tal-Ministri tal-Kultura tal-UE fis-17 ta' Mejju 2013 dwar il-kultura bħala opzjoni ta' politika mhux vinkolanti.

⁵⁶ <http://cultureinexternalrelations.eu/>

madwar id-dinja, li jirrapprezentaw l-UE u ċ-ċittadini tagħha globalment. Il-potenzjal għal kooperazzjoni u koordinazzjoni ta' qabel għat-tmexxija 'l quddiem tad-diplomazija kulturali huwa konsiderevoli.

(a) Kooperazzjoni msahha tal-UE

Approċċ miftiehem flimkien jippermetti lill-atturi Ewropej biex jiġbru flimkien ir-rizorsi u jiksbu ekonomiji ta' skala billi jaħdmu flimkien f'pajjiżi mhux tal-UE. Studju riċenti mill-Parlament Ewropew wera l-bosta benefiċċji tal-kooperazzjoni mill-qrib għad-delegazzjonijiet tal-UE, l-istituti kulturali u r-raggruppamenti EUNIC⁵⁷: proġetti kongunti huma inqas riskjużi, iħallu impatt akbar u huma aktar viżibbli, b'opportunitajiet akbar għat-tagħlim.⁵⁸

- **Pjattaforma ta' Diplomazija Kulturali:** din twaqqfet fi Frar 2016 u giet ffinanzjata mill-Istrument ta' Shubija (PI). Hija mhaddma permezz ta' konsorzju ta' Istituti Kulturali ta' Stati Membri u msieħba oħrajn⁵⁹. Hija ser tipprovdi pariri dwar il-politika tal-kultura, tiffaċilita n-netwerking, twestaq attivitajiet mal-partijiet kulturali kkonċernati, mal-Istati Membri u mad-delegazzjonijiet tal-UE, tizviluppa programmi ta' taħriġ għal tmexxija kulturali, u tikkontribwixxi fl-iżvilupp tar-relazzjonijiet kulturali internazzjonali.
- **Kooperazzjoni msahha ma' Istituti Kulturali:** wara konsultazzjoni mal-partijiet ikkonċernati rilevanti kollha, il-Kummissjoni se tipproponi iktar tard din is-sena tip gdid ta' shubija bejn l-SEAE u s-servizzi tal-Kummissjoni, l-istituti kulturali u l-organizzazzjoni umbrella tagħhom (safejn jippermettu l-mandati tagħhom), li tistabilixxi l-prinċipji tal-kooperazzjoni pan-Ewropea u l-valuri li jirfduha.
- **Ir-rwol imsaħħah tad-Delegazzjonijiet tal-UE:** id-delegazzjonijiet ser jaġixxu bhala pjattaformi lokali għall-istituti kulturali u partijiet ikkonċernati oħrajn fl-iffaċilitar tal-koordinazzjoni u l-kooperazzjoni. Id-Delegazzjonijiet tal-UE jistgħu jgħinu biex jidentifikaw il-ħtigijiet u l-opportunitajiet lokali, filwaqt li jiżguraw li l-azzjonijiet jaqblu mal-kuntest kulturali lokali filwaqt li fl-istess ħin iservu wkoll l-oġettivi strateġiċi tal-UE. **Punti fokali** kulturali fid-delegazzjonijiet prinċipali tal-UE ixerrdu l-aħjar prattiki u jipprovdu programmi ta' taħriġ dwar id-dimensjoni kulturali tal-iżvilupp u r-relazzjonijiet esterni għall-persunal.
- **Twaqqif ta' Djar tal-Kultura Ewropea:** dawn se jkunu bbażati fuq shubija bejn l-UE u l-pajjiż sieħeb inkwistjoni u jippermettu lill-istituti kulturali u lill-partijiet ikkonċernati l-oħrajn sabiex jiltaqgħu u jipprovdu servizzi lill-popolazzjoni lokali, jinvolvu ruħhom magħhom fi proġetti kongunti, joffru boroż ta' studju u jorganizzaw skambji kulturali u edukattivi.
- **Promozzjoni ta' soċjetà ċivili attiva:** bosta partijiet ikkonċernati (pereżempju s-soċjetà ċivili, artisti, operaturi kulturali, organizzazzjonijiet lokali) huma involuti f'relazzjonijiet kulturali bejn l-UE u pajjiżi terzi. F'relazzjonijiet bilaterali u programmi tematiċi xierqa, l-UE għalhekk ser tftitex li ssaħħaħ l-appoġġ tagħha għall-organizzazzjonijiet tas-soċjetà ċivili attivi fil-qasam kulturali f'pajjiżi shab sabiex jibnu l-kapaċità tagħhom u jiffaċilitaw l-iskambji.

⁵⁷ EUNIC (Istituti tal-Kultura Nazzjonali tal-Unjoni Ewropea) huwa netwerk umbrella. Fost il-membri tiegħu għandu 34 Istitut Kulturali minn 28 pajjiż u 100 raggruppament imferrxin madwar id-dinja. <http://www.eunic-online.eu/>

⁵⁸ Studju tal-Parlament Ewropew - Istituti Kulturali Ewropej Barra mill-Unjoni Ewropea, Jannar 2016.

⁵⁹ L-SEAE u l-Kummissjoni huma parti mill-Kumitat ta' Tmexxija. Ara http://ec.europa.eu/dgs/fpi/announcements/news/20160401_1_en.htm.

- **Avvenimenti kulturali kongunti tal-UE:** l-appoġġ għal attivitajiet kulturali kongunti Ewropej huwa mod eċċellenti biex titjeb il-vizibbiltà tal-UE f'pajjiżi terzi. Skema ġdida ta' sentejn b'baġit ta' EUR 1,5 miljun biex jiġu organizzati festivals tal-films tal-UE b'mod aktar koerenti u strateġiku se titnieda fl-2017 (skont studju ppubblikat fl-2015) taht il-PI ġdid ta' azzjoni għal Diplomazija Pubblika Globali⁶⁰. Attwalment hemm aktar minn 75 delegazzjoni tal-UE involuti fl-organizzazzjoni ta' festivals tal-films u attivitajiet oħrajn bħall-Jum Ewropew tal-Lingwi, b'livelli differenti ta' kooperazzjoni mal-istituti kulturali nazzjonali.
- **Fokus fuq is-shab strateġiċi:** bosta mis-shab strateġiċi tal-UE għandhom strateġiji b'saħħithom ta' diplomazija kulturali⁶¹ u l-UE għandha kooperazzjoni kulturali qawwija ma' bosta shab. Il-Fondazzjoni Kulturali Ewro-Amerikana⁶² ġiet stabbilita fl-2013 biex tipprovdi aktar finanzjament strutturat għal programmi kulturali tal-UE u ssahhaħ rabtiet kulturali bejn l-Istati Uniti u l-UE (inkluż id-Delegazzjoni u l-Istati Membri). Fl-Afrika t'Isfel, l-UE qed tgħin artisti żgħażaġh, produttori awdjovizivi, mużiċisti u sportivi. Ir-relazzjonijiet bilaterali maċ-Ċina inkludew id-dimensjoni ta' bejn il-persuni sa mill-2012⁶³.

(b) Skambji interkulturali ta' studenti, riċerkaturi u gradwati

Il-programmi tal-UE ta' mobbiltà u ta' kooperazzjoni interuniversitarji huma strumenti imprezzabbli għat-twaqqif ta' rabtiet akkademiċi u kulturali dejjiema, li simultanjamment jippromwovu l-UE f'pajjiżi shab. Stharrig fl-2014⁶⁴ imwettaq mill-Aġenzija Eżekuttiva tal-Edukazzjoni, l-Awdjoviziv u l-Kultura (EACEA) wera li 54 % tal-istudenti u l-persunal li bbenefikaw mill-mobbiltà tal-Erasmus Mundus ikkunsidraw l-esperjenza bħala li kellha l-akbar influwenza fuq il-hiliet u l-kompetenzi interkulturali tagħhom.

Il-kooperazzjoni internazzjonali tar-riċerka tuża l-lingwa universali tax-xjenza biex iżzomm kanali ta' komunikazzjoni miftuħin u skambju ta' ideat irrispettivament mill-isfondi kulturali, nazzjonali jew reliġjużi tagħhom. Orizzont 2020, l-akbar programm qafas ta' riċerka u innovazzjoni multilaterali, il-fondi għar-riċerka u l-innovazzjoni dwar ir-relazzjonijiet kulturali, id-diplomazija tax-xjenza u l-wirt kulturali. Orizzont 2020 jgħin wkoll lill-pajjiżi shab biex jimmassimizzaw il-kontribut tal-edukazzjoni għat-tkabbir, l-istabbiltà soċjali u l-iżvilupp.

Skambji bejn iż-żgħażaġh, is-Servizz Volontarju Ewropew⁶⁵, it-tahrig għaż-żgħażaġh u għall-persuni li jahdmu maż-żgħażaġh u n-netwerk bejniethom jinvolvu mobbiltà għaż-żgħażaġh bejn il-pajjiżi tal-UE u dawk ġirien. Fl-2015, aktar minn 33,000 zaġhżuġh/a u persuni li jahdmu maż-żgħażaġh kienu involuti f'dawn l-attivitajiet kongunti: madwar 40 % kienu minn pajjiżi ġirien. Il-Kummissjoni qed tesplora wkoll kif il-kooperazzjoni fil-qasam tal-isport tista' tikkontribwixxi għal relazzjonijiet internazzjonali, permezz ta' grupp ta' livell għoli li ser jippreżenta r-rapport tiegħu f'Ġunju 2016.

- **Promozzjoni tal-mobbiltà tar-riċerkaturi:** permezz tal-Azzjonijiet Marie Curie-Sklodowska, l-UE bihsiebha tiffinanzja 65,000 riċerkatur bejn l-2014 u l-2020. Dan

⁶⁰ <https://ec.europa.eu/digital-agenda/en/news/european-film-festivals-unique-opportunity-eu-cultural-diplomacy>

⁶¹ Eżempji jinkludu ċ-Ċina, il-Ġappun ("Cool Japan") u l-Korea t'Isfel (mal-mewġa l-ġdida Koreana "Hallyu").

⁶² <http://e-acf.org/>

⁶³ http://ec.europa.eu/education/international-cooperation/china_en.htm

⁶⁴ http://ec.europa.eu/dgs/education_culture/more_info/evaluations/docs/education/mundus2012-summary_en.pdf

⁶⁵ https://europa.eu/youth/EU/voluntary-activities/european-voluntary-service_en

jinkludi 25,000 kandidat tad-dottorat u se jippermetti lil 15,000 riċerkatur minn barra l-Ewropa li jibdeu jew isegwu l-karrieri tagħhom fl-Ewropa sal-2020.

- **L-iskambju ta' studenti u persunal u proġetti kongunti godda:** l-UE bihsiebha tiffinanzja aktar minn 150,000 borża ta' studju għal studenti u persunal li jinvolvu l-Ewropa u partijiet oħrajn tad-dinja bejn l-2014 u l-2020. Hija ser tiffinanzja madwar 1,000 proġett kongunt li jinvolvu universitajiet u organizzazzjonijiet taż-żgħażaġh kemm fl-UE kif ukoll mhux fl-UE bejn l-2014 u l-2020⁶⁶.
- **Netwerk għal gradwati u studji dwar l-UE:** il-Kummissjoni ser tappoġġa l-istabbiliment ta' gruppi ta' gradwati Erasmus+ fil-pajjiżi shab u l-kooperazzjoni bejn dawn il-gruppi u d-delegazzjoni tal-UE. L-UE ser tghaqqad l-isforzi tan-netwerk fil-livell nazzjonali u Ewropew biex tappoġġa l-integrazzjoni taċ-Ċentri tal-UE fl-450 Ċentru ta' Eċċellenza Jean Monnet, u tippromwovi n-netwerk ta' bejniethom. Fid-dinja, l-istudji tal-UE ser jilhq u aktar minn 250 000 student fis-sena permezz tat-tagħlim u attivitajiet ta' outreach.

5. KONKLUŻJONIJIET

Ix-xejra kulturali globali nbidlet b'mod rapidu matul dawn l-aħħar ftit deċenni. Id-domanda għal skambji u kooperazzjoni interkulturali żdiedet biex tlaħhaq mar-rivoluzzjoni digitali. F'dinja li thabbat wiċċha ma' bosta sfidi u l-kunflitti, il-kultura għandha potenzjal kbir biex tegħleb id-divizjonijiet, issaħħaħ soċjetajiet fragli, u ttejjeb ir-relazzjonijiet internazzjonali. L-Ewropa hija perċepita fid-dinja bhala kontinent rikk fil-wirt kulturali u li għandha forzi kreattivi u vibranti. Il-kultura għandha għalhekk tkun parti integrali mill-azzjoni esterna tal-Unjoni Ewropea.

Din il-Komunikazzjoni Kongunta tippromwovi tliet pilastri għall-avvanz fil-hidma lejn Strategija tal-UE għal relazzjonijiet kulturali internazzjonali. L-ewwel nett, il-prinċipji gwida proposti għal azzjoni tal-UE għandhom l-għan li jiżguraw li l-azzjoni tal-UE f'dan il-qasam tippromwovi d-drittijiet tal-bniedem, id-diversità, id-djalogu interkulturali filwaqt li jiġi rrispettat il-prinċipju tas-sussidjarjetà u l-kumplimentarjetà u li żżomm koerenza politika permezz tal-promozzjoni tal-kultura fi hdan l-oqfsa eżistenti ta' shubija. It-tieni pilastru ppropona tliet elementi ewlenin sabiex ikun provdut punt fokali għall-avvanz tal-kooperazzjoni kulturali ma' pajjiżi shab, inkluż: i) l-appoġġ għall-kultura bhala mutur għall-iżvilupp soċjali u ekonomiku sostenibbli; ii) il-promozzjoni tal-kultura u d-djalogu interkulturali għal relazzjonijiet interkomunitarji paċifiċi; iii) it-tishih tal-kooperazzjoni dwar il-wirt kulturali. It-tielet pilastru jipproponi approċċ strategiku tal-UE għad-diplomazija kulturali: inkluża kooperazzjoni Ewropea msaħħa (speċjalment bejn l-Istati Membri tal-UE u d-delegazzjonijiet tal-UE) u skambji interkulturali biex jiġu promossi l-kulturi diversi tal-UE.

Id-dipendenza fuq dawn it-tliet pilastri proposti bhala parti minn "strategija tal-UE għar-relazzjonijiet kulturali internazzjonali", ser tghin biex jiġu żviluppati aktar linji ta' komunikazzjoni bejn il-popli u s-soċjetajiet. Ser tghin fil-holqien ta' ambjent xieraq biex l-industrija kulturali u kreattivi jkomplu jespandu u joħolqu t-tkabbir u l-impjiegi. Ser issaħħaħ il-protezzjoni u l-promozzjoni tal-wirt kulturali, tistimula d-djalogu interkulturali u l-bini tal-paċi, tappoġġa l-produzzjoni kulturali u t-turiżmu bhala xprunaturi tal-iżvilupp u t-tkabbir ekonomiku, u tuża l-edukazzjoni, ir-riċerka u x-xjenza bhala agenti għal djalogu u skambji.

⁶⁶ <http://ec.europa.eu/programmes/erasmus-plus/>

Dawn l-azzjonijiet għandhom jikkontribwixxu biex l-Unjoni Ewropea ssir aktar influwenti fix-xena dinjija, sieheb internazzjonali aħjar u kontributor aktar b'saħħtu għat- tkabbir sostenibbli, il-paċi u l-fehim reċiproku.